

गंदगी देखकर कुलपति भड़के, स्टाफ को लगाई फटकार

संवाद सश्रीगो, सैफई : उत्तर प्रदेश आयुर्विज्ञान विश्व विद्यालय सैफई के कुलपति प्रो. राजकुमार ने बुधवार को विश्वविद्यालय की ओपीडी ब्लॉक स्थित गाइनी वार्ड व पुराने इमरजेंसी ब्लॉक के मनोरोग वार्ड का आकस्मिक निरीक्षण किया। निरीक्षण के दौरान लिफ्ट में गंदगी देखकर कुलपति ने नाराजगी जाहिर की तथा संबंधित विभाग को नियमित सफाई का आदेश दिया।

गाइनी वार्ड में संख्या से अधिक मरीजों के परिजनों के होने पर सुरक्षा व्यवस्था में लगे कर्मियों व स्टाफ को फटकार लगाई गई। कुलपति ने गाइनी वार्ड में पुरुषों के प्रवेश को प्रतिबंधित करने का आदेश दिया और कहा कि बिना किसी कारण के महिला वार्ड में पुरुषों का प्रवेश निषेध होगा। इस अवसर पर प्रति कुलपति डा. रमाकांत यादव,

चिकित्साधीक्षक डा. आदेश कुमार, मुख्य प्रशासनिक अधिकारी जवशंकर प्रसाद, प्रशासनिक अधिकारी उमाशंकर, सहायक अभियंता केषी सिंह यादव मौजूद थे। प्रति कुलपति डा. रमाकांत यादव ने बताया कि पिछले कुछ महीनों से शिकायतें आ रही थीं कि कुछ वार्डों में अनाधिकृत रूप से मरीजों के परिजन मिलने आते हैं। इससे चिकित्सा में लगे स्टाफ को असुविधा होती है और वार्ड को सफाई पर भी नकारात्मक प्रभाव पड़ता है। बिना किसी कारण के अब जो भी व्यक्ति पाया जाएगा उसके खिलाफ कार्रवाई की जाएगी और जुर्माना वसूला जाएगा। कुलपति ने मनोरोग वार्ड में दीवारों पर सफाई कराने के निर्देश दिए और कहा कि अनावश्यक रूप से अस्पताल परिसर, कॉरीडोर व वार्डों में अनावश्यक बिजली खर्च न की जाए।



ओपीडी ब्लॉक का निरीक्षण करते कुलपति प्रो. राजकुमार • जागरण

कर्मक्षेत्र महाविद्यालय
इलाहाबाद प्र.
फोन नं० : 05688-255260, 05688-259711